



# बिहार गजट

## असाधारण अंक

### बिहार सरकार द्वारा प्रकाशित

---

28 आषाढ़ 1944 (श10)  
(सं० पटना 544) पटना, मंगलवार, 19 जुलाई 2022

---

सं० 01/विविध-12/2022-3376 (5)  
पथ निर्माण विभाग

संकल्प

29 जून 2022

विषय :- श्री हनुमान प्रसाद चौधरी, अभियंता प्रमुख (प्रभारी), पथ निर्माण को उनकी सेवानिवृत्ति दिनांक 30.06.2022 के उपरान्त संविदा के आधार पर अगले एक वर्ष या इस संवर्ग में नियमित प्रोन्नति होने तक (जो पहले हो) नियोजित करते हुए मुख्य अभियंता (प्रभारी), पथ निर्माण विभाग का प्रभार दिये जाने के संबंध में।

श्री हनुमान प्रसाद चौधरी, अभियंता प्रमुख (प्रभारी), पथ निर्माण विभाग, बिहार, पटना मार्च-2021 से अभियंता प्रमुख (प्रभारी) के रूप में कार्यरत हैं।

2. श्री हनुमान प्रसाद चौधरी, अधीक्षण अभियंता, पथ निर्माण विभाग का कार्यकाल सराहनीय रहा है। पथ निर्माण विभाग में कई महत्वपूर्ण योजनाओं के कार्यान्वयन में श्री चौधरी का महत्वपूर्ण योगदान रहा है। वर्तमान में भी कई मेगा एवं वृहत परियोजनाओं का कार्यान्वयन कराया जा रहा है। उल्लेखनीय है कि अभियंता प्रमुख, पथ निर्माण विभाग की भूमिका पथ निर्माण विभाग की परियोजनाओं के अतिरिक्त बिहार राज्य पुल निर्माण निगम एवं बिहार स्टेट रोड डेवलपमेंट कॉर्पोरेशन लिमिटेड के अधीन चल रही परियोजनाओं का अनुश्रवण का भी है। वर्तमान में कई ऐसी योजनाएं जो अपेक्षित गति से प्रगति पर हैं इनकी प्रगति को बनाये रखने हेतु निरंतरता की काफी महत्वपूर्ण भूमिका है।

3. उपर्युक्त तथ्यों के आलोक में पथ निर्माण विभाग के अधीन संचालित योजनाओं में अपेक्षित गति एवं गुणवत्ता में श्री चौधरी का तकनीकी निर्देशन महत्वपूर्ण प्रतीत होता है। फलस्वरूप श्री हनुमान प्रसाद चौधरी, अभियंता प्रमुख (प्रभारी), पथ निर्माण विभाग को उनकी सेवानिवृत्ति की तिथि 30.06.2022 के उपरान्त संविदा के आधार पर अगले एक वर्ष तक या इस संवर्ग में नियमित प्रोन्नति होने तक (जो पहले हो) नियोजित करते हुए मुख्य अभियंता (प्रभारी), पथ निर्माण विभाग, बिहार, पटना का प्रभार दिया जाता है।

4. इस पद पर नियोजन के विरुद्ध मानदेय की राशि का निर्धारण सामान्य प्रशासन विभाग एवं वित्त विभाग के परामर्श से किया जाएगा।

आदेश : आदेश दिया जाता है कि सर्वसाधारण की जानकारी के लिए इसे बिहार राजपत्र के असाधारण अंक में प्रकाशित किया जाय और इसकी प्रतिलिपि महालेखाकार, बिहार, पटना/सभी विभागों/सभी विभागाध्यक्ष को सूचनार्थ भेजी जाय।

बिहार-राज्यपाल के आदेश से,

दीपेश कुमार,

उप सचिव (प्र०को०)।

---

अधीक्षक, सचिवालय मुद्रणालय,

बिहार, पटना द्वारा प्रकाशित एवं मुद्रित।

बिहार गजट (असाधारण) 544-571+10-डी०टी०पी०।

Website: <http://egazette.bih.nic.in>